

## دووم نامەى پۇلس بۇ كلىساي كۆرسۇس

1 له پۇلسەوۋە كە بە خواستى خودا نېردراوى عىساي مەسىحە، ھەرۋەھا  
له تىۋسۇسوسى براتانەوۋە،

بۇ كلىساي خودا له كۆرسۇس و ھەموو گەلى پىرۆزى خۆى له ھەموو  
ئەخايا:

2 با نىعمەت\* و ئاشتى له خوداي باوكان و عىساي مەسىحى خاۋەن  
شكۆۋە له گەلتان يىت.

### خوداي دلنەوايىكار

3 ستايش بۇ خودا، باوكى عىساي مەسىحى پەرۋەردگارمان، باوكى  
مىرەبانى و خوداي ھەموو دلنەوايىك، 4 ئەوۋى له ھەموو تەنگانەيەكاندا  
دلنەوايمان دەكات، تاكو بتوانين بەو دلنەوايىيەى له خوداۋە دلنەوايى كراين،  
دلنەوايى ئەوانە بىكەين كە له ھەر تەنگانەيەكدان، 5 چونكە ھەرۋەك چۆن  
بەشدارى زۆرمان كىدوۋە له ئازارى مەسىح، بە ھەمان شىۋە له رىگەى  
مەسىحەۋە دلنەوايى زۆر دەكرىين. 6 ئەگەر توشى تەنگانە دەبين ئەوا بۇ  
دلنەوايى و پرزگاريتانە، ئەگەر دلنەوايى كراين ئەوا بۇ دلنەوايىتانە، كە له  
دانبەخۇدا گرتى ئىۋەدا بەرگەگرتى بەرھەم ھىناۋە بۇ ھەمان ئەو ئازارانەى  
كە ئىمەش دەپچىزىين. 7 جا ھىوامان بۇ ئىۋە چەسپاۋە، دەزانين ۋەك له  
ئازار بەشدارن، له دلنەوايىشدا ئاوان.

\* 1:2 خودا نىعمەت بە مرؤف دەبەخشىت، بە واتاي بەخشىتىكى خودايە كە بەئى ئەۋەى  
شاىستەى بين خودا پىان دەبەخشىت.

8 خوشكان و برايانم، نامانە ویت ئەو تەنگانە یەى لە ئاسیا بەسەرمان هات لەلاتان شاراوه بیټ، که زۆر قورس بوو و لە سەررووی توانامانەو بوو، هەتا ئەو ی لە ژیان بپه‌بوو بووین. 9 بیکومان هەستمان دەکرد حوکمی مردمان بۆ دراوه، تا کو پشت بە خۆمان نەبەستین، بەلکو بەو خودایەى مردوان هەلەستینیتەوه. 10 ئەو ی لە مردتیکی ئاوا گەوره دەربازی کردین و دەربازمان دەکات. هیوامان پێی هەیه که دواتریش دەربازمان دەکات، 11 ئیوهش بە پارانهوه کانتان یارمه تیدهرن بۆ ئی، بۆ ئەو ی خەلکیکی زۆر لە پیناوی ئی هەسەر ئەو نیعمه تەى پیمان دراوه، سوپاسی خودا بکن، که وهلامی پارانهوه ی خەلکیکی زۆره.

### پۆلس پلانه کی ده گۆریت

12 ئی هەشانازی بهمهوه ده کهین: ویرداتمان شایهتی دەدات که هەلسوکه وتمان له جیهاندا، به تایهتی سهبارت به ئیوه، له دروستی و بی دووروی بوو که له خودایه، نهک به دانایی دنیایی بهلکو به نیعمهتی خودا. 13 شتیگان بۆ نانووسین که نه توان بپخویننهوه یان لپی تینه گن. هیوادارم به تهواوی ئیمان تیکگن، 14 تا کو مایه ی شانازی ئیوه بین، وهک چۆن ئیوهش له پرۆژی عیساى خاوهن شکۆمان مایه ی شانازی ئیهن.

15 جا بهم دنیایهوه به نیاز بووم که یه کهم جار بپه لاتان، تا کو دووباره نیعمه تان بۆ بیټ. 16 ده مویست له سه ر پرینگام به ره و مه کدۆنیا سه ر داتان بکه م و له مه کدۆنیاوه دیسان بپه وه لاتان، پاشان ئیوهش بۆ یه هودیا به پریم بکن. 17 که به نیازی ئەمه بووم، ئایا به پارایی جولا مه وه؟ یا خود به شپه به کی دنیایی پلانه کام داناهه، که له کاتی کدا ده ئیم: «به ئی، به ئی» و «نه خیر، نه خیر»؟

18 به لام ههروهک چۆن خودا دلسۆزه، وته کامان بۆ ئیوه هه م «به ئی» و هه م «نه خیر» نیه. 19 عیساى مه سیحی کۆری خودا، که به هۆی من

و سیلا† و تیۆساوسەوہ لە تیوتاندا مزگیننی درا، «بەئی» و «نەخیر» نەبوو، بەلام لە لایەن ئەووەوە ھەر «بەئی» بوو. 20 بەئینەکانی خودا ھەرچیھەک بن، بە یەکیبون لە گەل مەسیح دەبن بە «بەئی». بۆیە بەھۆی ئەووەوە دەئین «ئامین» بۆ شکۆمەندی خودا. 21 بەلام ئەووە خودایە کە ئیمە و ئیوہ بە یەکیبون لە گەل مەسیحدا دەچەسپینیت. ئەو دەستنبشانی کردوون و 22 خودا مۆری خۆی لیداوین و وہک پێشەکی رۆحی خۆی خستە دلانەوہ بۆ دەستەبەری ئەوہی دیت.

23 خوداش دەکەمە شایەت لەسەر خۆم، بەزەیم پیتان ھاتەوہ کە نەھاتمەوہ کۆرنسۇس. 24 نەک بەسەر باوہرتان سالارین، بەلکو ھاوکارین بۆ خوشتیان، چونکە بە باوہر چەسپاون.

## 2

1 لەبەر ئەوہە بپارم دا دیداریکی دیکە ی پرلە خەم و ئازارم لە گەل ئیوہدا نەئیت، 2 چونکە ئەگەر من خەمبارتان بکەم، کئی دلشادم دەکات، جگە لە ئیوہ کە خەمبارم کردوون؟ 3 بۆم نووسین، بۆ ئەوہی کاتیک ھاتم بەھۆی ئەوانەوہ خەمبار نەبم کە پێویستە پێیان شادبم. لە ھەمووتان دلنیام، کە شادی من ھی ھەمووتانە. 4 لە تەنگانەییەکی زۆر و دلنەنگییەوہ بە فرمیسکی زۆرەوہ بۆم نووسین، نەوہک خەمبار بن، بەلکو تا کو بزانی خووشە ویستیم بۆ ئیوہ چەند قوولە.

### ئێخۆشبوون لە گوناھبار

5 بەلام ئەگەر یەکیک بوو ئەوہی خەمباری، ئەوا تەنھا منی خەمبار نەکردووە، بەلکو ھەتا پادەیک ھەمووتانی خەمبار کردووە، ئەگەر زیادەر پۆیم نەکردییت. 6 ئیتر بەسە ئەو سزایەکی کە لە لایەن زۆرینەییە، 7 بە

پيچه وانه وه، باشته گەردنی ئازاد بکەن و دلنه وایي بکەن، نه وه ک له خهفتهی زۆروه ههلبوو شریت. <sup>8</sup> له بهر ئه وه تکاتان لی ده کهم خو شه وستی خو تانی بو دوویات بکە نه وه، <sup>9</sup> چونکه بو ئه مه بۆم نووسین تا کو به سه لماندنتان بزاتم، ئاخۆ له هه موو شتی کدا گو پرایه لن. <sup>10</sup> منیش گەردنی ئه و که سه ئازاد ده کهم که ئیوه گەردنی ئازاد ده کهن. ههروه ها ئه گەر پویستی به وه کردی ئت گەردنی که سیک ئازاد بکەم، ئه و له بهردهم مه سیح له بهر ئیوه گەردنم ئازاد کردوه، <sup>11</sup> نه وه ک شه یان له خسته مان بیات، چونکه له مه بهسته کانی ییئا گا نین.

### سه رکه وتن به هوی عیسا

<sup>12</sup> کاتی که هاتمه شاری ترؤناس بو ئه وهی مزگینیی مه سیح پابگه یه نم، مه سیحی بالاده ست ده رگایه کی بو کردمه وه. <sup>13</sup> به لام گیانم پشوی نه دا، چونکه تیتوسی برام نه دۆزیه وه. ئیتر مالتا وایم لییان کرد و چووم بو مه کدۆنیا.

<sup>14</sup> به لام سوپاس بو خودا، ئه وهی هه موو کاتی که ژاوهی سه رکه وتی مه سیحدا پابه رایه تیمان ده کات، له هه موو شوینیک به هوی ئیوه بو ئی خو شی ناسینه که ی بلاو ده کاته وه، <sup>15</sup> چونکه ئیبه بو ئی خو شی مه سیحین بو خودا، له تیوان ئه وانه ی پرزگاریان ده ییت و له تیوان ئه وانه ی له ناوده چن. <sup>16</sup> بو ئه وانه بو ئی مردنه بو مردن، بو ئه وانی دیکه بو ئی ژیا نه بو ژیان. ئایا کئی شیاوه بو ئه م شتانه؟ <sup>17</sup> ئیبه وه ک زۆر که س بازرگانی به په یامی خوداوه ناکه ین، به لکو به بی دوورویي له خوداوه و له بهردهم خودا به ناوی مه سیح ده دوین.

1 ئايا ديسان دەست بهوه بکهينهوه به خوماندا ههلبدين؟ ئايا وهک ههنديک کهس، پپوستيمان به راسپاردهنامهيه بۇ ئيوه يان له ئيوهوه؟  
 2 ئيوه نامهئى ئيهن، که له دلاندا نووسراوه وهه مووخه لک دهئيوه پنه وه و دهيزانن. 3 ده رکوت ئيوه نامهيه کن له مهسيحه وه، که ئيه خزمه تمان کردوه، به مەر کهب نه نووسراوه به لکو به رۇخى خوداى زيندوو، نهک له سهر تهخته بهرد، به لکو له سهر تهخته دلى مرؤف.  
 4 به هؤى مهسيحه وه متمانهئى ئاوامان به خودا ههيه. 5 ئيه خومان ليا توى نين که بير له شتيک بکهينهوه و پيمان واييت له خومانه وهيه، به لکو ليا توى پيمان له خودا وهيه. 6 ئه و ليا توى کردين تاكو بينه خزمه تكارى پهيمانى نوى، پهيمانى رۇخ نهک پهيمانى نووسراوه به پيت\*، چونکه ئه و پيته نووسراوه ده کوژييت، به لام رۇحه که ژيان ده دات.

7 ئه گەر بيتو ئه و خزمه تهئى که بووه هؤى مردن و به پيت له سهر بهرد هه لکه تراو بوو به شکووه هاتبيت، ته نانهت نه وهئى ئيسرائيل نه يانتوانى ته ماشاى پرووى موسا بکهن، له بهر شکوى پرووى که فه وتاوه، 8 ئيتير چهند زياتر خزمه تى رۇخى پيرؤز شکودارتر ده بيت؟ 9 چونکه ئه گەر خزمه تى تاوانبارکردن شکومه ندى بيت، ئاخو ده ئى خزمه تى بيتاوانکردن چهند زياتر له شکومه نديدا بيت؟ 10 شکودار کراوئيش له بهراورد به شکوى له راده به دهر شکوى نه ماوه، 11 چونکه ئه گەر فه وتاوه له شکومه نديدا بيت، ئه ئى ئه وهئى هه ميشه ييه چهند زياتر له شکومه نديدا ده بيت!

12 له بهر ئه وهئى هيويايه کى ئاوامان ههيه، زؤر ئازايانه ده جوئينه وه، 13 نهک وه کو موسا که پيچهئى له سهر پرووى داده نا تاكو نه وهئى ئيسرائيل ته ماشاى کو تايى شکوى فه وتاوه† نه کن. 14 به لکو ميشيكان تاريک بووه، چونکه هه تا ئه مرؤش، کاتيک پهيمانى کون ده خوئير ئيته وه هه مان پيچه

\* 3:6 مه به ستى له شه ريعة ته.

† 3:13 مه به ستى موسا ئه وه بوو که گل نه بينن که شکوى خودا هه نگا وه هه نگا وه له سهر روخسارى لاده چيت. بروانه دهر چون 33:34-35.

ماوہ و لانە دراوہ، چونکہ تەنہا بە یەکیبون لەگەڵ مەسیحدا دەتوانی ت لا بێردریت. <sup>15</sup> تەنانەت ھەتا ئەمرۆ کاتیک تەوراتی موسا دەخوێنریتەوہ پیچە لەسەر دلیان دانراوہ. <sup>16</sup> بەلام ئەگەر یەکیک بۆ یەزدان گەرایەوہ، ئەوا پیچە کە لادەچیت، <sup>17</sup> چونکہ یەزدان رۆحە کە یە، ھەر وہا رۆحی یەزدان لەکوئ ییت، تازادی لەوپیە. <sup>18</sup> ھەموومان بە پروویکی ئاشکرا وەک ئاوینە وینە ی شکوی خودا دەدەینەوہ، لە شکویەک بۆ شکویەک بۆ ھەمان وینە دەگۆردرین، ئەوہش لە یەزدانەوہیە کە رۆحە کە یە.

## 4

### دلسۆزی لە خزمەتکردن

<sup>1</sup> لەبەر ئەوہی بەھۆی بەزەبی خوداوہ ئەم خزمەتەمان ھە یە، ئی ھیوا نابین، <sup>2</sup> بەلکو ئەو رینگایانەمان رەتکردوہ کە شاراوہن و شەرمەزاریی دەھینن، قیل ناکەین و دەستکاری وشە ی خودا ناکەین، بەلکو بە دەرخستنی راستی، لەبەردەم خودا بۆ وێژدانی ھەرکەسیک خۆمان دەسەلمینن. <sup>3</sup> بەلام ئەگەر مژدە کەمان\* شاراوہ ییت، ئەوا بۆ ئەوانە شاراوہیە کە لەناو دەچن، <sup>4</sup> لێرەدا خوداوہندی ئەم دنیا یە † بیری بیباوہرانی کوێر کردوہ، تاکو پرووناکی مزگینیی شکوی مەسیحیان بۆ نەدرەوشیتەوہ، ئەوہی وینە ی خودایە. <sup>5</sup> ئیخە خۆمان پانا گە یەنین، بەلکو عیسا کە مەسیحی بالادەستە، خۆشمان لە پیناوی عیسا بەندە ی ئیوہین، <sup>6</sup> چونکہ خودا، ئەوہی فەرمووی: [با لە تاریکیدا پرووناکی بדרەوشیتەوہ، ‡ ئەو لە دلماندا درەوشایەوہ، بۆ پروونا ککردنەوہی ناسینی شکوی خودا لە پرووی عیسا ی مەسیحدا.

\* 4:3 یونانی: ئینجیل.

† 4:4 شەپان.

‡ 4:6

پەیدا بون 1:3.

7 به لّام ئەم گەنجینهی هه مانه له ناو گۆزهی گلیندایه، تا کو دهر بکه ویت که وزهی له پرا ده به دهر له خودا وهیه نهک له ئیّه وه. 8 له هه موو لایه که وه په ستین، به لّام ته نگه تاو نین؛ ده شیوین، به لّام بی ئومید نین؛ 9 چه وسینراوین، به لّام به جینه هیلدراوین؛ به زه ویدا ده درین، به لّام له ناو ناچین. 10 هه میشه مردنی عیسا له جهسته ماندا هه لّده گرین S، تا کو ژبانی عیسا له جهسته ماندا دهر بکه ویت، 11 چونکه ئیّه ی زیندوو هه رده م له پیناوی عیسا ده درینه ده ست مردن، تا کو ژبانی عیسا له جهسته ی مردوو مان دهر بکه ویت. 12 که واته مردن له ئیّه دا کار ده کات، به لّام ژبان له ئیوه دا.

### چاونه ترسی له خزمه تکردن

13 که هه مان پوچی باوه پمان هه یه، به گویره ی نووسراو: [باوه پم هه بوو، بویه قسه م کرد.] \* ئیّه ش باوه پمان هه یه بویه قسه ده که یه. 14 ده زانین ئەوه ی عیسا ی خاوه ن شکوی هه ستانده وه ئیّه ش له گه ل عیسا دا هه لّده ستینیتته وه، له گه ل ئیوه ش ده مانباته به رده می خوی. 15 هه موو ئەم ئازار چیرته له پیناوی ئیوه یه، تا کو ئەو نیعمه ته ی که ئیستا ده گاته خه لکیکی زیاتر بیته مایه ی زیاد کردنی سوپاسگوزاری بۆ شکومه ندی خودا.

16 بویه وره به رناده یه. ئەگه ر به پرواله تیش له ناو پچین، ئەوا ناخمان پوژ به پوژ نویت ده بیته وه، 17 چونکه ته نگانه ی سووک و کاتمان شکومه ندیه کی گرانی هه تاهه تایی بۆ ئیّه لی دیته کایه وه. 18 ئیّه ته ماشای شته بینراوه کان نا که یه، به لکو شته نه بینراوه کان، چونکه بینراوه کان کاتین، به لّام نه بینراوه کان هه میشه یین.

§ 4:10 له بهر خاتری عیسا پروو به پرووی مردن ده بیته وه.

\* 4:13

زه بووره کان 116:10.

## 5

## مالى ھەتھەتايى

<sup>1</sup> لەبەر ئەوھى ئىمە دەزانىن، ئەگەر چادىرە زەمىنىيە كەمان\* پرووخا، خانوويىگان لە خوداوە ھەيە كە ھەتھەتايە لە ئاسماندايە، خانوويىكى دەستكرد نىيە. <sup>2</sup> ئىمەش لەم چادىرەدا دەنالىنىن و تامەزرۆي ئەوھىن كە مالى ئاسمانيمان پۆشىن، <sup>3</sup> چونكە كە پۆشيمان ئىتر بە پرووتى نابىرئىن. <sup>4</sup> لەبەر ئەوھى لەم چادىرەداين لەبەر بارگرانى دەنالىنىن، كە نامانەويىت دايىكەنىن بەلكو پۆشرىن، تاكو مردن لەلايەن ژيانەو قوت بدريىت. <sup>5</sup> خودايە ئەوھى ئىمەي بە تايەت بۆ ئەمە دروستكردووه، ئەويش وەك پىشەكى رۆحى پىرۆزى پىيان داوہ بۆ دەستەبەرى ئەوھى دىت.

<sup>6</sup> بۆيە ھەموو كات دلئايىن و دەزانىن كە ھەتا لە جەستەدا نىشتەجى بين، لە عىساي خاوەن شكو دوورين، <sup>7</sup> چونكە بە باوهر دەرپۆن نەك بە پىناو. <sup>8</sup> ئىتر دلئايىن و بە باشتى دەزانىن كە لە جەستە دوور بکە و پەنەوہ و لەلاي عىساي خاوەن شكو نىشتەجى بين. <sup>9</sup> بۆيە ئامانجى بەرزمان رازىكردنى خودا دەيىت، جا ئىتر لە جەستەدا نىشتەجى بين يان دوور بين لى، <sup>10</sup> چونكە دەيىت ھەموومان لەبەردەم تەختى دادگلى مەسىح دەربەكەوين، تاكو ھەريە كە بۆ ئەو شتانەي بەھۆي جەستەوہ كىر دوويەتى شاىستەيى خۆي وەربگرىت، جا باش يىت يان خراب.

## خزمەتى ئاشتبوونەوہ

<sup>11</sup> لەبەر ئەوھى ترسى مەسىحى خاوەن شكو لە دلمانە، ھەر بۆيە ھەول دەدەين خەلكى قايل بگەين. بۆ خوداش دەركەوتىن، ھيوادارم بۆ ويژدانى ئىوہش بە تەواوي دەربكەوين. <sup>12</sup> ئىمە نامانەويى جارىكى دىكە لە لاي ئىوہ بەخۆماندا ھەلبەدين، بەلكو دەرفەتېگان دەدەيى شانايمان پىوہ بگەن، تاكو بتوان وەلامى ئەوانە بدەنەوہ كە شانازى بە روالەتەوہ دەكەن، نەك

\* 5:1 مەبەستى لە جەستەي مروفانەيە، شتىكى كاتىيە.



به دل. 13 ئەگەر مېشكان تېكچووييت، له بهر خودايه، ئەگەر هۆشمنه ند بين، له بهر ئيوهيه. 14 خۆشهويستی مهسيح ديل کردووين، چونکه دلنيان له وهی که يه کيیک له جياتی هه موو خه لک مرد، بۆيه هه موو خه لک مردن. 15 ئەو له بری هه مووان مرد تا کو زيندووان ئيتير بۆ خويان نه ژين، به لکو بۆ ئەو که سهی له پيناويان مرد و هه ستايه وه.

16 له بهر ئەوه به چاوی دنيايه وه سه بری که س نا که ين. ئەگەر پېشت به چاوی دنيايه وه سه بری مه سيحمان کرد ييت، ئيتير له مه دووا به و چاوه سه بری نا که ين. 17 که واته ئەگەر هه رکه سيک له گه ل مه سيحدا بېتته يه ک†، ده ييت به به ديه ينراوئيکی نوئ، شته کۆنه کان به سه رچوون و شتی نوئ هاتووه! 18 ئەمه ش هه مووی له خوداويه، که له گه ل خوی له پرېگهی مه سيحه وه ئاشتی کردينه وه و خزمه تي ئەم ئاشتبوونه وهی پداين، 19 واته خودا به يه کبوون له گه ل مه سيح† جيهانی له گه ل خوی ئاشت کرده وه، گونا هه کايانی له سه ر نه نووسين و په يامی ئاشتبوونه وهی به ئيه سپاردووه. 20 که واته ئيه بالويزی مه سيحين، خوداش له پرېگهی ئيه وه جيهان بانگه يشت ده کات، له بری مه سيح ليتان ده پار يينه وه: له گه ل خودا ئاشت بنه وه. 21 ئەوهی گونا هه نه ده ناسی خودا له پيناوی ئيه کرد ييه گونا، تا کو به يه کبوون له گه ل مه سيحدا بين به راستدروستی خودا.

## 6

1 وه ک هاوکاری خودا ليتان ده پار يينه وه که نيعمه تي خودا بي سوود وه رمه گن، 2 چونکه ده فهرموی: [له کاتي په سه ندیم گويم ليگرتيت، له پرۆزی پرزگاريدا يارمه تيم دايت.\*]

† 5:17 له گه ل مه سيحدا بېتته يه ک له زمانی يونانيدا) له مه سيحدا( به کارهاتووه. † 5:19

به يه کبوون له گه ل مه سيح له زمانی يونانيدا) له مه سيحدا( به کارهاتووه. \* 6:2

ئەوئە ئىستايە كاتى پەسەندى خودا و ئىستايە رۇژى رزگارى.

### خۆسەلماندىنى پۇلس

<sup>3</sup> لە ھىچ شتىكىدا نايىنە كۆسپ، ئەو ھەك گەيى بىتە سەر خزمەت،  
<sup>4</sup> بەلكولە ھەموو شتىكىدا ھەك خزمەتكارى خودا خۆمان دەسەلمىن: بە  
 دانبەخۇدا گرتتى زۆرمان، لە تەنگانە، ناخۇشى و لىقەومان، <sup>5</sup> لە لىدان و  
 زىندان و ئازاۋە، ماندووبون و شەونخونى و برسىيىتى، <sup>6</sup> بە پاكى و زانىارى و  
 ئارامگرتن و نىانى، بە رۇجى پىرۇز و خۇشەويستى بى دوورويى، <sup>7</sup> لە قسەى  
 راستدا، لە ھىزى خودا، بە چەكەكانى راستدوستى لە دەستى راست و  
 چەپ، <sup>8</sup> بە شكو و سووكايەتى، ناوزراو و ناوبانگ، كە راستگۆين و  
 ھەك فېلباز دەبىزىن، <sup>9</sup> ھەك نەناسراو بەلام ناسراوين، ھەك مردو و  
 ئەوئەتا زىندووين، ھەك سزادراو بەلام نەكوزراوين، <sup>10</sup> ھەك خەمبار،  
 بەلام ھەردەم دلشادين، ھەك ھەزار بەلام زۆران دەولەمەند دەكەين،  
 ھەك ھىچمان نەبىت و ھەرچەندە ھەموو شتىكىمان ھەيە.

<sup>11</sup> ئەى كۆرسۇسىيەكان، بە راشكاوى قسەتان بۇ دەكەين و دلان  
 فراوانە. <sup>12</sup> ئىمە ھەست و سۆزى خۆمانتان لى ناستىنن، بەلكو ئىو ھە  
 ئىمە دەستىن. <sup>13</sup> ئەمە ئالوگۇركارىيە، ھەك بۇ مندالانم دەدويم، ئىوئەش  
 دلان بگەئەو.

### پەرستگى خوداى زىندوو

<sup>14</sup> لەگەل بىباۋەران لەژىرىەك نىردا† مەبن، چونكە چ ھەماھەنگىيەك  
 لەتوان راستدوستى و خراپەدا ھەيە؟ ياخود چ ھاوبەشەيەك لەتوان  
 تارىكى و رووناكىدا؟ <sup>15</sup> چ رىككەوتنىك لەتوان مەسىح و بەلىعالدا† ھەيە؟

ئىشايە 49:8. † 6:14 مەبەستى لە ھاوسەرگىرىيە. ‡ 6:15 مەبەستى لە شەيتانە.

يان باوه ږدار چ پشکينکي له گه ل ښاوه ږدا هه يه؟<sup>16</sup> په رستگای خوداش چ  
ږنککه و تنځي له گه ل بت هه يه؟ چونکه ښه په رستگای خودای زيندووين،  
وهک خودا فهرموويه تي:

[ټياندا نيسته جي ده بم و

له گه ليان ده ږوم،

ده بم به خودای ته وان و

ته وانيش ده بن به گه لي من.] §

<sup>17</sup> [په زدان ده فهرموي:

له بهر ته وه له ناوه ږاستيان ږونه دهره وه و

به جييان به ږلن.

ده ست مه دهنه هيج گلاويک،

ټينجا وه رتانه گرمه وه.] \*

<sup>18</sup> [په زداني هره به توانا ته مه ده فهرمويت:

من ده به باوکی ښوه و

ښوه ش ده به کور و چي من.] †

## 7

<sup>1</sup> خو شه ويستان، له بهر ته وه ي ته م به ښانه مان هه يه، با خو مان له هه موو  
گلاوييه کی جه سته و ږوح پاک بکه ينه وه، له ترسي خودا ږوړزي ته واو  
بکه ين.\*

§ 6:16

ښييه کان 26:12 و يه رميا 32:38 و حزقييل 37:27.

\* 6:17

ښيشا 52:11 و حزقييل 41،20:34.

† 6:18

دووم ساموئيل 14،7:8. \* 7:1 ټيکونشان ږو پاک و ږوړزيه کی ته واو له دل وه و به ترسي  
خودا.

## دَلشادىي پۇلس

2 دَلتان بۇمان بىكەنەوھ. ستهمان لە كەس نە كرددوھ، رەوشتى كەسمان تىك نە داوھ، كەسمان بۇ پرووتاندنەوھ بە كارنەھىناوھ. 3 ئەمە نالېم بۇ ئەوھى تاوانبارتان بىكەم، چونكە پىشتر گوتوومە كە ئىوھ لە دلماندان بە رادەيەك كە ئامادەين لە گەلتان بىرىن و لە گەلتان بىرىن. 4 متمانەيەكى زورم پىتان ھەيە و زور شانازىستان پىوھ دەكەم، لە ھەموو تەنگانە كائماندا پىبووم لە دلتەوايى و خۇشپىيەكى لە رادەبەدەر.

5 راستە، لەو كاتەوھى ھاتووينەتە مەكدۇنيا، جەستەمان ھەسانەوھى نەبووھ، بەلكو لە ھەموو لايەكەوھ ھەراسان كراوين، لە دەرەوھ ناكۆكى و لە ناوھە ترس. 6 بەلام خدا كە دلتەوايى ماتومەلوولەكان دەكات، بە ھاتنى تىتۇس دلتەوايى كردىن، 7 نەك تەنھا بە ھاتنى، بەلكو بەو دلتەوايىھى لە لايەن ئىوھە كراوھ. زياتر دَلشاد بووم كاتىك كە تىتۇس باسى پەروشى و پەژارە و دلگەرمى ئىوھى بۇ من كرد.

8 جائەگەر بە نامەكە خەمبارم كردىن، پەشيمان نىم، ھەرچەندە پەشيمان بوومەوھ، چونكە دەبىن نامەكە بۇ ماوھەيەك خەمبارى كردن. 9 بەلام ئىستا دَلشادم، نەك لەبەر ئەوھى خەمبار بوون، بەلكو لەبەر ئەوھى خەمبارىتان ئىوھى بۇ تۆبە كردن برد. پىگومان بەگوپرەي وىستى خدا خەمبار بوون، تاكو بەھۆى ئىوھە ھىچ زىياتىك نەكەن، 10 چونكە ئەو خەمبارىيەي لە خوداوەيە، دەبىتە ھۆى تۆبە كردن، ئەمەش ئەنجامەكى پىزگارپىە و كەس لىي پەشيمان نايىتەوھ، بەلام ئەو خەمبارىيەي لە جىھانەوھە دەبىتە ھۆى مردن. 11 كەواتە سەير بىكەن خەمبارى بەگوپرەي وىستى خدا چەندى لە ئىوھەدا بەرھەم ھىناوھ: چ پەروشىيەك، چ پاكەنەيەك، چ توورەيەك، چ ترسىك، چ تامەزرۇپىەك، چ دلگەرمىيەك، چ ھەزىك بۇ دادپەرورەي! لە ھەموو شىكىدا خۇتان سەلماند كە بىتاوانن لەو باسەدا.

12 که واته ته گهر بوم نووسیون، له پیناوی تاوانبار یاخود تاوان لیکراو نییه، به لکو بو ته وهی له بهر دهم خودا ببینن که ئیوه چند په روشی ئیمن،<sup>13</sup> بویه دلنه وایی کرین.

به لام له سهر دلنه واییه که، به هوی دلخوشی تیتوس زور زیاتر دلخوش بووین، چونکه گیانی به هه مووتان هه سایه وه.<sup>14</sup> ته گهر به رامبر ته و شانازیم به ئیوه وه کردیټ، شهرم نه کردوه، به لکو وهک هه موو شتیکن به پاستگویی پئی گوتن، شانازیمان لای تیتوس بووه راستی.<sup>15</sup> دلپشی زیاتر بوټان ده چیت کاتیک یادی گو پرایه لی هه مووتان ده کاته وه، که چون به ترس و له رزه وه پیشوازیتان لیکرد.<sup>16</sup> دلشادم که له هه موو شتیکندا لیتان دلنیام.

## 8

### به خشین به دلفراوانی

1 ئیستاش خوشکان، برابان، هه ز ده که ین نیعمه تی خودا بزنانن که دراوه ته کلکسا کانی مه کدوینیا.<sup>2</sup> ته وان له ته نگانه یه کی زور گه وده دا بوون، به لام ژیانینان پر بوو له خوشی، له گه ل ته وهی زور هه ژار بوون، به لام دلفراوان و به خشینده بوون.<sup>3</sup> شایه تی ده دهم که به گویره ی توانای خوټیان و ته نانه ت له سهرووی توانای خوټیانه وه به خشینان داوه، ده ستپیشخه رپیان کرد و<sup>4</sup> زور لیان پارانه وه تا کو نیعمه تی به شدار بوون له خزمه تی گه لی پیروزی خودا وهر بگرن.<sup>5</sup> زیاتریان کرد له وهی ئیبه چاوه ریمان ده کرد لیان، چونکه سه ره تا خوټیان پیشکه شی عیسی خاوه ن شکو کرد، ئینجا به خواستی خودا خوټیان پیشکه شی ئیبه کرد.<sup>6</sup> ته وه بوو تکامان له تیتوس کرد که ته م نیعمه ته ی\* له لاتان ده سستی پیکردوه ته واری بکات.<sup>7</sup> به لام وهک چون له هه موو شتیکندا زیادتان کردوه، له باوهر، له قسه کردن، له

\* 8:6 مه به ستی له به خشینه.

زانبارى، له هه موو كوششيك، له خوشه ويستيتان بۇ ئىيە، ئاوا له م نىعمه تەى به خشينيشدا زياد بكن.

<sup>8</sup> ئەمەتان وهك فەرماتىك پى ناليم، بەلكو به بەراورد له گەل پەرۇشى كه سانى دىكه، راستە قىنەينى خوشه ويستيتان تاقى دە كه مەوه. <sup>9</sup> نىعمەتى عىساي مەسىحى خاوهن شكۆمان دەزانن، هەرچەندە دەولە مەند بوو، له پىناوى ئىوه دا بووه هەزار، بۇ ئەوهى ئىوه به هەزارى ئەو دەولە مەند بن. <sup>10</sup> لەمەشدا بىروراي خۆمتان پى دەلیم، چونكه ئەمه به سووده بۇتان:

ئىوه پار دەستان به به خشين کرد، نهك تەنها ئەمەتان کردوه، بەلكو ئاره زووشتان دە کرد كه ئەنجامى بدن. <sup>11</sup> ئىستا كارە كه تەواو بكن، هەر وهك پەرۇشى خواستى بوون، ئاوا تەواو کردنىش به خواستى خۇتانه، <sup>12</sup> چونكه ئەگەر پەرۇشى هەيئت، ئەوا خودا بە گویرهى ئەوهى كه كه سه كه هەيهتى پەسەندى دەكات، نهك بە گویرهى ئەوهى نىيه تى.

<sup>13</sup> مەبه ستم ئەوه نىيه خەلكى دىكه بجه سینه وه و فشارم له سەر ئىوه يئت، بەلكو به يەكسانى. <sup>14</sup> له كاتى ئىستادا با پرى ئىوه كه موکورى ئەوان پىر بکاته وه بۇ ئەوهى له داها تودا پرى ئەوانىش كه موکورى ئىوه پىر بکاته وه، تاكويه كسان بيئت. <sup>15</sup> وهك نو سراوه: [نه ئەوهى زۇرى كۆکردوه تەوه زيادى کردوه و نه ئەوهى كه مى كۆکردوه تەوه كه مى کردوه.]<sup>†</sup>

### ناردنى تیتۆس بۇ كورنئوس

<sup>16</sup> بەلام سوپاس بۇ خودا كه هه مان پەرۇشى خسته دلى تیتۆس بۇ ئىوه، <sup>17</sup> چونكه تیتۆس نهك تەنها پيشوازی له داواكارىيه كهى کرد، بەلكو به دەستپيشخەرى خۆى و به وپەرى پەرۇشيه وه دیت بۇ لاتان. <sup>18</sup> برايه كان له گەلدا نارد كه به هۆى خزمە تکردنى په يامى ئىنجیل هه موو كلئيسا كان ستایشى ده كەن. <sup>19</sup> نهك تەنها ئەوه، بەلكو له لايەن كلئيسا كانه وه

هه لېږدراوه بۇ ټه وې پاره ريمان بکات له گه شته که ماندا، له کاتيکا که ټي به خشينه که هه لډه گرین و دابه شي ده که ين بۇ شکومه ندي مه سيحي خاوهن شکو خوی و بۇ پيشاندانی په رو شيمان بۇ خزمهت. <sup>20</sup> ټي هه خومان له هه موو گله بيه ک ده پاريزين، نه وهک که سينک په خنه له شيوازي به پړوه بردنی ټه م به خشينه گه وره يه بگريټ، <sup>21</sup> چونکه به نيازي چا که ين، نه ک ته نها له به رده م په زدان، به لکو له به رده م خه لکيش.

<sup>22</sup> له گه ل ټه واندایه بکات نارد، که زور جار له زور شت تاقيمان کردووه ته وه چالاک بووه، ټيستاش به و دلنيا يه زورې به ټيوه ي هه يه زور چالا کتره. <sup>23</sup> له باره ي ټيټوس، ټه و هاو به ش و هاو کارمه بۇ ټيوه، به لام ټه م برايانه په يامبه ري کلنسا کان و ما يه ي شکومه ندين بۇ مه سيح. <sup>24</sup> بۇ يه به لگه ي خو شه و بستي خو تان و هو ي شانازيمان به ټيوه بۇ ټه وان ده رنخه ن بۇ ټه وې له به رده م کلنسا کاندا ده ر بکه و ټيټ.

## 9

### به خشين به دلشاد يه وه

<sup>1</sup> سه باره ت به خزمه تکردي گه لي پيروزي خودا، پيوست ناکات بو تان بنووسم، <sup>2</sup> چونکه په رو شيتان ده زانم و له لای مه کدو نييه کان شانازيم پيوه کردووه، که و ټيوه له ټه خايا له پاره وه ټاماده بوون و دلگه رميتان زور به يانی جو شدا. <sup>3</sup> به لام برايان ده نيټرم، نه وهک شانازيکردمان پيتانه وه به فيرو پروات، تا کو ټاماده بن هه روهک گوتم، <sup>4</sup> چونکه ټه گه ر هه نديک له مه کدو نييه کان له گه لم بين و بينن که ټيوه هيشتا ټاماده نين، ټه و ټي هه شرمه زار ده بين به هو ي ټه و متمانه يه ي به ټيوه مان هه بوو، ټيټر با با سي ټه و هه ش نه که م که ټيوه چه نده شرمه زار ده بن. <sup>5</sup> بۇ يه به پيوست زانی له برايان پار يټه وه، تا کو پيشره وې بکن بۇ لاتان و زوو ټه و به خشينه تان

رینکبخەن کە پېشتەر بەلینتان دابوو، تاکو وەک بەخشینیکی لە دلفراوانیەو ە ییت، نەک لە ناچارپیەو ە ییت.

<sup>6</sup> ئەمەش بزەن: «ئەو ە ی کەم بچینیت کەم دەدرویتەو ە، ئەو ە ی بە دلفراوانی بچینی بە دلفراوانی دەدرویتەو ە.» <sup>7</sup> با ەریە کە ئەو ە ندە ی لەسەر دلێتی پیدات، نەک بە دلئەنگی و ناچار ی، چونکە ئەو ە ی بە دلخوشیەو ە بیەخشیت خودا خوشی دەو یت. <sup>8</sup> خوداش دەتوانیت ەموو نیعمەتیکان بەسەردا برژینیت، تاو ە کو ەموو ەمیشە ەموو ئەو شتەنەتان ە ییت کە پێوستنە، بۆ ئەو ە ی لە ەموو کاریکی باشدا سەرپرژ بن. <sup>9</sup> وەک نووسراو ە:

[بە دلفراوانیەو ە بە ەزارانی بەخشیو ە،

راستودروستیە کە ی ەتاهەتایە چەسپاو ە.]\*

<sup>10</sup> جا ئەو خودای ە تۆو بۆ جوتیار و نان بۆ خۆراک دا بێن دەکات، تۆوتان بۆ دا بێن دەکات و چەند ەیندە ی دەکات و بەر ەمی راستودروستیتان زیاد دەکات. <sup>11</sup> لە ەموو شتیکدا دەو ە مەند دە بن تاکو ەموو کاتیک دلفراوان بن، دلفراوانیە کەتان لە رینگە ی یم ە سوپاسی خودای لێدە کەو یتەو ە.

<sup>12</sup> ئەم خزمەتە ی یم ە دەیکەن، تەن ە پنداو یتییە کانی گەلی پیرۆزی خودا پر ناکاتەو ە، بەلکو واکات کە زۆر کەس سوپاسی خودا بکەن. <sup>13</sup> لە رینگە ی ئەو خزمەتەو ە کە دەیکەن یم ە خۆتان سەلماندو ە، شکۆمەندی خودا دەردەخەن بە گو یرایە لی و دانپێداننەتان بە پەیا می ئینجیلی مەسیح، ەرو ە ها دلفراوانیتان لە بەشداریتان لە گەل ئەوان و ەموو لایە ک. <sup>14</sup> ەرو ە ها لە پارانەو ەیان بۆ یم ە، تامەزرۆ ی بێنیی یم ەن لە بەر ئەو نیعمەتە لە رادەبەدەر ە ی خودا کە پێتان دراو ە. <sup>15</sup> سوپاس بۆ خودا لە پێناوی ئەم بەخشینە ی کە بە دەم باس ناکر یت.

\* 9:9

زەبوورە کان 9:112.



## 10

## بەرگری پۆلس لە خزمەتەکی

<sup>1</sup> من وەک پۆلس، که به من دەلێن لەو کاتە ی لەگەڵتانم شەرمم، بەلام که لیتان دوورم بەرامبەر بە ئیوه بویرم، بە بێفیزی و نەرمونیانی مەسیح لیتان دەپاریهوه و <sup>2</sup> داواتان لی دەکەم ناچارم مەکن کاتییک لەلاتانم ئەو بویرییم بەکاربێتم، چونکه پیم وایه هەر دەبیت بەکاریبتم بەرامبەر به و کەسانە ی که پێیان وایه ئیبه بهگۆیره ی بنەمای جیهان دەژین. <sup>3</sup> هەرچەندە لە جیهاندا دەژین، بەلام بەگۆیره ی بنەمای جیهان ناجەنگین، <sup>4</sup> چونکه ئەو چەکی شەری پێدەکەین جیهانی نییه، بەلکو چەکی خوداییه که توانای وێرانکردنی قەلای ههیه. <sup>5</sup> هه موو بەلگه یه ک و هەر شتییک که بۆ بهر هه لستی زانیاری خودا دەر بکه ویت له ناوی ده بهین، هه موو بیر نیکیش بۆ گۆپرایه لی مەسیح به دیل ده گرین. <sup>6</sup> هەر کاتییک ئیوه ته واو ملکەچ بوون، ئەو کاتە ئامادهین سزای هه موو یا خیبووتیک بدەین.

<sup>7</sup> ئیوه سهیری پروالته ده کەن. ئەگەر یه کییک دلنیا بیت که هی مەسیحه، با ئەوه بزاییت که وەک چۆن ئەو هی مەسیحه، ئیبه ش به هه مان ئەندازه هی مەسیحین. <sup>8</sup> ئەگەر تۆزیک زیاتر شانازیم به ده سه لاتمانه وه کردییت، ئەوهی مەسیحی بالاده ست داویه تی بۆ بنیادانتان نه ک بۆ وێرانکردنتان، ئەوا شەرمم پێ نییه. <sup>9</sup> نامه وی وا دەر که وم که به نامه کان ده تانتر سێم. <sup>10</sup> له وانه یه هه ندیک بلین: «نامه کان قورس و به هیزن، به لام ئاماده بوونی خۆی لاوازه و قسه به تاله.» <sup>11</sup> با ئەو جوړه که سانه بزانی، ئەوهی له دووره وه و به ریگای نامه بۆتان ده نووسین، هه مان ئەو شته ده که بن کاتییک لەلاتان بین.

<sup>12</sup> ئیبه ناویرین خۆمان له گەل ئەوانه به راورد بکهین یا خود خۆمان بجهینه ریزی ئەوانه ی که به خۆیاندا هه لده دن. کاتییک خۆیان به خۆیان به راورد

ده كەن و دە پپون، ئيتەر دەر دە كهوئت كه نه زانن. <sup>13</sup> به لام ئيمه زياد له پپويست شانازي به خو مانه وه ناكەين، به لكو به گوئره ي ئه و ئاسته ي خودا بوي داناوین شانازي ده كهين، كه ئاستي كه ده گاته ئيوه ش. <sup>14</sup> ئيمه سنووري خو مان نابه زينين كه شانازيتان پپوه ده كهين، به وه ي گه يشتینه ئيوه، چونكه به خزمه تي را گه ياندين مزگيني مه سيح گه يشتینه ئيوه ش. <sup>15</sup> زياد له راده ي خو ي شانازي به ره نجي خه لكيه وه ناكەين، به لام هيوادارين كاتيک باوه رتان گه شه ده كات، له ئوتاندا سنووري خزمه ته كه مان زور زياتر بيئت، <sup>16</sup> تاكو مزگيني بدهينه ئه و ناوچانه ش كه له ئيوه دوورترن، نامانه ويئ شانازي بکهين به و كارهي كه پيشه وخت له سنووري يه كيكي ديکه ته نجام دراوه. <sup>17</sup> [ئه وه ي شانازي ده كات، با شانازي به يه زدانه وه بکات.]\* <sup>18</sup> ئه وه ي به خويدا هه لده دات په سه ند ناکرئت، به لكو ئه وه ي مه سيحي خاوه ن شکو پييدا هه لده دات.

## 11

### پۆلس و ئيردراوه درۆز نه كان

<sup>1</sup> هيوادارم بهرگه ي هه نديک گيلايه تي من بگرن، هه رچه نده بهرگه شم ده گرن. <sup>2</sup> به ئيره بيه كي\* خودايانه ئيره بيتان پي ده بهم، چونكه له پياويک نيشانم کردن، تاكو وهک پاکيزه يه كي پاک پيشکه شي مه سيح تان بکه م. <sup>3</sup> به لام ده ترسم، وهک ماره كه حه وای به فيله كه ي هه نله له تاند، بيري ئيوه ش له و دلسوزي و پاکيه بو مه سيح چه واشه بکرئت، <sup>4</sup> چونكه ئه گه ر يه کيک بيئت و عيسايه كي ديکه † را بگه يه نيئت جياواز له وه ي رامانگه ياندا، يان

\* 10:17

به رميا 9:24.

\* 11:2

ئيره ي: واتاي هه لويستی توندي خودا به رامبه ر به لادان له فيرکردني ئينجيل، چونكه خودا ده به وي ته نها ئه و پهرستريت. † 11:4 به کارهينايي ناوي (عيسا)، به لام به فيرکردتيک جياواز.

رۇخىكى دىكە ۋەربىگن جىاواز لەۋەى ۋەرتانگرت، يان مزگىنىيەكى دىكە  
پراگەيەنيت جىاواز لەۋەى ۋەرتانگرت، ئەۋا بە ئاسانى ۋەرىدەگرن.

5 پىم وايە هيچم لەۋ «نېردراۋە بەرزانە» كەمتر نىيە. 6 ئەگەر لە  
قسە كىردندا زمان پاراۋ نەبىم، خۆ زانىيارىم ھەيە، بەلكو لە ھەر لايەك ۋە لە  
ھەموو شتىك بۇ ئىۋەمان دەرخست. 7 ياخود گوناھم كىردوۋە كە خۆم  
نزم كىردەۋە تاكو ئىۋە بەرزبنەۋە، چونكە بەخۆرايى مژدەى ئىنجىلى خودام  
بۇ جاردان؟ 8 كلىساكانى دىكەم تالان كىرد كە خەرجم لىيان ۋەرگرت  
بۇ خىزمەتە كەتان. 9 كاتىك لەگەلتان بووم ۋ پىۋىستىم ھەبوۋ، نەبوۋمە بار  
بۇ كەس، چونكە برايان لە مەكدۇنياۋە ھاتن پىۋىستىيەكانى منيان پىركىردەۋە.  
لە ھەموو شتىكدا خۆم پاراست بۇ ئەۋەى بارگرانى نەخەمە سەرتان ۋ  
بەردەۋام خۆمى لى دەپارىزم. 10 بە دلىيايەۋە، ھەروەك راستى مەسىح  
لە مندايە، لە ناۋچەكانى ئەخايا ئەم شانازىم لى ناسەزىيەۋە. 11 بۇچى؟ ئايا  
لەبەر ئەۋەيە كە ئىۋەم خۇشناۋىت؟ خودا دەزانىت خۇشمدەۋىن.

12 بەلام ئەۋەى دەيكەم، ۋا دەيكەم بۇ ئەۋەى ھەلى ھەلپەرستان بىرم  
كە شانازى دەكەن ۋ دەيانەۋىت دەرىبخەن گوايا ئەۋان ۋەك ئىمەن،  
13 چونكە ئەمانە نېردراۋى درۆزىن ۋ كارگەرى فىلبازن، خۇيان لە شىۋەى  
نېردراۋى مەسىح دەردەخەن. 14 سەير نىيە، چونكە شەيتان خۇى لە  
شىۋەى فرىشتەى پروناكى دەردەخات. 15 كەۋاتە شتىكى سەير نىيە  
ئەگەر خىزمەتكارانى خۇيان لە شىۋەى خىزمەتكارى راستودروستى دەرىبخەن،  
دۋارۋۇزىان بەگۋىرەى كىردارىان دەيىت.

### پۇلس شانازى بە ئازارە كەيەۋە دەكات

16 دىسان دەيلىمەۋە: كەس بە گىلم نەزانىت، بەلام ئەگەر بە گىلم دەزانن  
ئەۋا ۋەك گىلىك بەرگەم بگرن، بۇ ئەۋەى منىش تۆزىك شانازى بگەم.

17 به متمانهوه شانازی ده کهم، نهک بهوشیوهیهی که مهسیحی بالادهست قسه دهکات، به لکو وهک له نهزانییهوه بیټ. 18 له بهر ئهوهی زور کهس به گوییهی بنه مای جیهان شانازی به خویانهوه ده کهن، منیش شانازی ده کهم. 19 له بهر ئهوهی خوتان ئه وهنده دانان، به شادییهوه بهرگه گیلهکان ده گرن. 20 له راستیدا، ته گهر یه کییک ئیوه بکاته کۆیله بهرگه ده گرن، ته گهر یه کییک مالتان بخوات، ته گهر یه کییک قورختان بکات بو خوی، ته گهر یه کییک خوی به گهره تر بزایټ له ئیوه، یا خود ته گهر یه کییک له پرووتان بدات، بهرگه ده گرن! 21 به شهرمه زارییهوه دان به وهدا ده ئیم که چه ند لاواز بوین!

ههرچییهک تهوان دهوین شانازی پیوه بکن، ههروهها منیش دهویم، دهزانم که گیلانه قسه ده کهم. 22 ئایا تهوان عیبرانین؟ منیش. ئایا ئیسرائیلین؟ منیش. ئایا نهوهی ئیبراهیمین؟ منیش. 23 ئایا خزمه تکاری مهسیحین؟ من باشترم، به لام وهک شیتیک قسه ده کهم. من زور زیاتر لهوان پهنجم کیشاوه، لهوان زیاتر له زینداندا بووم، زور خراپتر دارکاری کراوم، زور جاریش رووبه رووی مردن بوومه تهوه. 24 جوله کهکان به قانچی پینج جار چل قانچی کهم یه یکان لیداوم S، 25 سی جار دارکاری کراوم، جاریک بهرداران کراوم، سی جار له که شتیدا بووم و شکاوه، شهو و پوژیکم له قوولایی ده ریادا\* به سه ربرد. 26 به هوی زور گه شتکردنمه وه تووشی مه ترسی رووبار و چه ته بووم، مه ترسی له گه له کهم و نه تهوه کانی دیکه، مه ترسی له شار و له ده شت، مه ترسی له ده ریا، مه ترسی له خوشک و براییانی درۆزن، 27 به په نجدان و ماندوو بوون، به شه ونخونی زور، به

‡ 11:19 پۆلس لێره دا به ته وه سه وه (یان به گالته جار یه وه) قسه ده کات.

§ 11:24 ههروهک له داواتار 3-1:25 دا هاتوه ئه وه پری لیدان (40) قانچییه و نای زیاتر بی، 39 قانچییان لیداوه نه وهک له ژماردن هه له بکن و زیاتری ئی بدنه. \* 11:25 لهو شوینهی ده ریادا که وشکانی دیار نییه.

برسییتی و تینویتی، به پرۆووگرتنی زۆر، به سه رما و پروتی. <sup>28</sup> ئەمانه هه مووله لایه ک، پرۆژ به پرۆژ بایه خدان به هه موو کلێسا کان له سه رم که له که ده ییت. <sup>29</sup> کئی لاوازه و من له گه لێ لاواز نا بم؟ کئی که وتوو ته گونا ه و من ناسووتیم؟

<sup>30</sup> ئە گه ر پپو یست به شانازیکردن بکات، ئەوا به و شتانه وه شانازی ده که م که لاوازی م ده رده خه ن. <sup>31</sup> خودا، باوکی عیسا ی خاوه ن شکو ئە وه ی هه تاهه تابه ستایش ده کریت ده زانیت درۆ نا که م. <sup>32</sup> له دیمه شق، فه رمانزه وایه که ی ئاریتاسی پاشا پاسه وانی شاری دیمه شقیان ده کرد، بۆ گرتم. <sup>33</sup> به لām له ناو سه به ته دا و له په نجه ره ی شوورای شاره که وه منیا ن شوۆر کرده وه و له ده ستی پرزگارم بوو.

## 12

### بینینی پۆلس و درکی له ش

<sup>1</sup> پپو یسته به رده وام بم له شانازیکردن. هه رچه نده هه یچ به ده ست ناهینم، به لām بۆ بینینی یه زدان و ئاشکرا کرای \* ئە و دیم. <sup>2</sup> مرۆفیک ده نامم که له گه ل مه سیحدا ببوه یه ک †، پێش چوارده سال خودا بردی بۆ ئاسمانی سییه م. جا به جه سته وه یا خود بئ جه سته، نازانم، خودا ده زانیت. <sup>3</sup> ده زانم ئە و مرۆفه، به جه سته وه یا خود بئ جه سته، نازانم، خودا ده زانیت، <sup>4</sup> بۆ به هه شت بردرا، قسه یه کئی بیست که ده رناردریت و مرۆف ناییت باسی بکات. <sup>5</sup> شانازی به و که سه وه ده که م، به لām شانازی به خۆمه وه نا که م، مه گه ر به لاوازیه کانم نه ییت، <sup>6</sup> چونکه ئە گه ر به ویت شانازی بکه م، گیل نا بم، چونکه راستی ده لیم، به لām خۆم ده پاریم نه وه ک یه کئیک

\* **12:1** ئە و شتانه ی یه زدان له ریگی سروشه وه بۆ ئاشکرا ده کات. † **12:2** له گه ل مه سیحدا ببوه یه ک له زمانی یۆنانیدا (له مه سیحدا) به کارهاتوه.

وا له من بگات زیاتر له وهی ده مبینن و لیم ده بیستن. <sup>7</sup> بۆ ئه وهی به گه وهی ئه وه بینینهی بۆم ئاشکرا کران لووتبهرز نه بم، له جهسته دا درکیکم درایی، وهک ئه وهی له لایه ن شه یانه وه نۆردرایت تا کو ئازارم بدات، تا کو لووتبهرز نه بم. <sup>8</sup> بۆ ئه مه سی جار له عیسای خاوه ن شکۆ پارامه وه له کۆلم بکاته وه، <sup>9</sup> به لام پی فه رموم: «نیعمه تی منت به سه، چونکه هیزی من له لاوازیدا ته واو ده ییت.» بۆیه به وه پهری شادییه وه شانازی به لاوازیمه وه ده که م، تا کو هیزی مه سیح ییته سه رم. <sup>10</sup> بۆیه له پیناوی مه سیحدا، به لاوازی و سووکایه تی و ناخۆشی و چه وسانه وه و ته نگانه دنخۆش ده بم، چونکه ههر کاتی که لاوازم ته وا به هیزم.

<sup>11</sup> بوومه گیل، به لام ئیوه ناچار تان کردم. ده بوایه ئیوه پیدایه لبدن، چونکه هیچم له «نۆردراوه به رزه کان» که متر نییه، ههر چه نده هیچ نیم. <sup>12</sup> به وه پهری دانه خۆدا گرتنه وه نیشانه کانی نۆردراو له تیوانتانا ده نجام درا، به نیشانه و کاری مه زن و په رجوو. <sup>13</sup> چیتان له کلێسا کانی دیکه که متره، جگه له وهی که خۆم نه بوومه ته باریکی گران به سه رتانه وه؟ له م هه له یه گه ردنم ئازاد بکن!

<sup>14</sup> ئه وا سییه م جاره ئاماده م ییه لاتان، نامه بارگرانی بۆتان. داوای شته کاتان ناکه م، به لکو داوای ئیوه ده که م، چونکه پئویست ناکات مندال بۆ دایک و باوک کۆبکه نه وه، به لکو پئویسته دایک و باوک بۆ مندال کۆبکه نه وه. <sup>15</sup> منیش به وه پهری شادییه وه بۆ ئیوه خه رج ده که م، خۆم خه رچی ده که م. ئه گه ر ئیوه م زۆر تر خۆشده ویت، ئایا منتان که متر خۆشده ویت؟ <sup>16</sup> ئیتر با وایت، بارم گران نه کردوون. به لام که فیلبازم، به فیل لیم سه ندوون. <sup>17</sup> ئایا ئه و که سانه ی که من بۆ لای ئیوه م ناردوون،

هیچ قازانجیگان بۆ خودی خۆم هه بووه؟<sup>18</sup> له کاتیگدا له تیتۆس پارامه وه تاوه کو ییت بۆ لاتان، ئه و براهی که خۆتان ده یناسن له گه لیدا ناردم. ئایا تیتۆس به هۆی ئیوه وه هیچ قازانجیکی کردووه؟ ئایا به هه مان رۆح نازین، به هه مان هه نگاو نارۆین؟

<sup>19</sup> ئایا پیتان و ابووه ئه م ماوه درێژه ئه وهی که ده یلین بۆ به رگریکردن بووه له خۆمان؟ نه خیر، وه ک ئه وانهی که له گه ل مه سیحدا یه کن، له به رده م خودا قسه مان کردووه. ئه ی خۆشه و یستان، مه به سستی ئیبه ئه وه یه که ئیوه بنیاد بنین،<sup>20</sup> چونکه من ده ترسم کاتیگ دیم بۆ لاتان، به و جۆره نه تانبینم که ده مه ویت، ئیوه ش به و جۆره ی که ده تانه ویت نه مبین، نه وه ک له تیواتاندا ناکۆکی، چاوپسی، تووره یی، خۆپه رستی، بوختان، قسه هینان و بردن، له خۆبا ییوون، یسه روه به ری هه ییت.<sup>21</sup> هه روه ها جار یکی تر که دیمه وه لاتان، ده ترسم خودا من له تیوتان نرم بکاته وه و خه فته بچۆم بۆ زۆر که س که پیشتر گونا هیان کردووه و تۆبه یان نه کردووه له و گلاوی و به ره لایی و به دره و شتییه ی که کردوویانه.

## 13

### خۆتان تاقی بکه نه وه

<sup>1</sup> ئه مه سه یه م جاره که دیمه لاتان. [هه ر بابه تیک له سه ر زاری دوو یان سی شایه ت راستیه که ی ده سه لیتزیت.] \*<sup>2</sup> پیشتر گوتومه وه ک دوووم جار له لاتان بووم و ئیستاش که لیتان دوورم ده یلیمه وه، بۆ ئه وانهی پیشتر گونا هیان کردووه و بۆ هه موو ئه وانهی دیکه ش: که دیمه وه به زه ییم ناییت،<sup>3</sup> چونکه ئیوه داوای به لگه ده کن که مه سیح له ریگه ی منه وه ده ویت. ئه و له هه لسوکه و تکردن له گه ل ئیوه لاواز نییه، به لکو له تیواتاندا

**13:1** \*

داواتار 19:15.

به هیزه. <sup>4</sup> هه رچه نده له لاوازیدا له خاچ درا، به لام به هیزی خودا ده ژییته. ههروه ها ئیه ش به یه کببون له گه ل مه سیحدا لاوازین، به لام ئیه له هه ل سوکه و تکر دمان له گه ل ئیه به هیزی خودا له گه ل ئه ودا ده ژین. <sup>5</sup> خوتان تاقی بکه نه وه ئاخو ئیه باوه ردارن. له خوتان بکولنه وه. ئایا نازان که عیسای مه سیح له ئیه دایه؟ مه گه ر ئه وه ی له تاقیکردنه وه سه رکه و توتو نه بووین. <sup>6</sup> به لام هیوادارم بزانی که ئیه نه که و تووین. <sup>7</sup> ئینجا له خودا ده پار ئینه وه که ئیه هیچ خراپیه ک نه کن، ئه مه ش له بهر ئه وه نییه که ده ر بکه ویت ئیه به رگه ی تاقیکردنه وه مان گرتوو، به لکو ته نها بو ئه وه یه که ئیه چی چاک و راسته بیکه ن، هه رچه نده خه لکی به سه رکه و تومان نه زان، <sup>8</sup> چونکه ناتوانین هیچ شتیک له دژی راستی بکه ن، به لکو له پیناوی راستی. <sup>9</sup> شادین که لاوازین و ئیه به هیزن، نوژی ئیه ش بو ته وای ئیه یه. <sup>10</sup> بویه ئه مانه ده نووسم و دوورم، تاوه کو کاتیک له لاتان ئاماده ده بم به رقی نه جو ئیمه وه، به گویره ی ئه و ده سه لاتهی مه سیحی بالاده ست یی به خشیوم بو بنیادانتان، نه ک بو ویرانکردنتان.

### هاندان و سلاوی کۆتایی

<sup>11</sup> له کۆتاییدا، خوشکان، برایان دلشاد بن. بو کاملی و ته وای هه ول بدن، یه کتری هانبدن، هاو بیرن، به ناشتی برین. ئه وسا خودای خوشه ویستی و ناشتی له گه لتان ده بیته.

<sup>12</sup> به ماچی پیروز سلاو له یه کتری بکه ن.

<sup>13</sup> هه موو گه لی پیروزی خودا لی ره سلاوتان لیده کهن.

<sup>14</sup> با نیعمه تی عیسای مه سیحی خاوه ن شکو و خوشه ویستی خودا و

هاوبه شی رۆحی پیروز له گه ل هه مووتان یته.



**Biblica®** ستاندهر سۆرانی کوردی بیهرامبهری وهشانی  
**Kurdish, Central: Biblica®** ستاندهر سۆرانی کوردی بیهرامبهری وهشانی  
**(Bible)** ستاندهر

© 2020.

Language: سۆرانی کوردی (Central Kurdish)

Biblica® Open Kurdi Sorani Standard Version™

Copyright © ,1998 2011, 2016, 2020 by Biblica, Inc.

“Biblica” is a trademark registered in the United States Patent and Trademark Office by Biblica, Inc. Used with permission.

All content on open.bible is made available under a Creative Commons Attribution-ShareAlike 4.0 License (<http://creativecommons.org/licenses/by-sa/4.0/>).

You are free to:

- Share – copy and redistribute the material in any medium or format
- Adapt – remix, transform, and build upon the material for any purpose, even commercially

Under the following conditions:

Attribution – You must attribute the work as follows: “Original work available for free at [www.biblica.com](http://www.biblica.com) and [open.bible](http://open.bible)” Attribution statements in derivative works should not in any way suggest that we endorse you or your use of this work.

ShareAlike – If you remix, transform, or build upon the material, you must distribute your contributions under the same license as the original.

Use of trademarks: Biblica® is a trademark registered in the United States Patent and Trademark Office by Biblica, Inc. and may not be included on any derivative works. Unaltered content from open.bible must include the Biblica® trademark when distributed to others. If you alter the content in any way, you must remove the Biblica® trademark before distributing your work.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not

necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2021-04-09

---

PDF generated using Haiola and XeLaTeX on 21 Feb 2024 from source files dated 29 Jan 2022

b27f70b0-86f8-5719-bd79-8ef417eb0c62